

आइआइटी इंदौर की दिल्ली में एलुमनाई मीट, निदेशक ने संस्थान की बताई उपलब्धियां प्रोजेक्ट में मदद के लिए आगे आए पूर्व छात्र-छात्राएं

भारतीय प्रौद्योगिकी संस्थान (आइआइटी) इंदौर से पास आउट विद्यार्थियों के लिए पूर्व छात्र सम्मेलन रखा गया। दिल्ली में आयोजित सम्मेलन में विभिन्न बैच और विषयों के 60 से अधिक पूर्व छात्र-छात्राएं पहुंचे, जो प्रौद्योगिकी, शिक्षा, अनुसंधान व उद्यमिता जैसे विविध क्षेत्रों का प्रतिनिधित्व कर रहे हैं।

संस्थान के निदेशक प्रो. सुहास जोशी ने संस्थान की उपलब्धियों के बारे में बताया। संस्थान की एसीआर, आरएंडडी व छात्र कार्य के क्षेत्र में विकास से जुड़ी गतिविधियों की



पूर्व छात्र सम्मेलन में आइआइटी के निदेशक व शिक्षकों के साथ पूर्व विद्यार्थी । • संस्था

जानकारी दी गई। पूर्व छात्रों ने अपने संस्थान से जुड़े कई किस्से भी साझा किए। एक विशेष सत्र भी रखा गया।

इसमें पूर्व छात्र और कॉर्पोरेट संबंध कार्यालय ने पूर्व छात्र नेटवर्क को सुदृढ़ बनाने तथा पूर्व छात्रों और

संस्थान के बीच सहकार्य बढ़ाने के उद्देश्य के बारे में भी बताया। कई पूर्व छात्रों ने संस्थान से जुड़े प्रोजेक्ट में मदद करने पर जोर दिया। वहीं संस्थान में विद्यार्थियों के मार्गदर्शन देना का भी सुझाव दिया।

सम्मेलन में उपस्थित लोगों ने उत्साह और प्रतिबद्धता के साथ भाग लिया। पूर्व छात्रों ने अपने अनुभव और विचारों का आदान-प्रदान किया और सहकार्य के अवसरों के बारे में जानकारी साझा की। इस दौरान संस्थान के प्रोफेसर और अधिकारी भी उपस्थित थे।